

ಶ್ರೀ ಸದ್ಗುರುದಶಕಮ್

- ಶ್ರುತಿಸ್ಮೃತಿಪುರಾಣೋಕ್ತ ಧರ್ಮಮಾರ್ಗರತಂ ಗುರುಮ್ |
ಭಕ್ತಾನಾಂ ಹಿತವಕ್ತಾರಂ ನಮಸ್ಯೇ ಚಿತ್ತ ಶುದ್ಧಯೇ || 1
- ಅದ್ವೈತಾನಂದಭರಿತಂ ಸಾಧೂನಾಂ ಉಪಕಾರಿಣಮ್ |
ಸರ್ವಶಾಸ್ತ್ರವಿದಂ ಶಾಂತಂ ನಮಸ್ಯೇ ಚಿತ್ತ ಶುದ್ಧಯೇ || 2
- ಕರ್ಮಭಕ್ತಿಜ್ಞಾನಮಾರ್ಗಪ್ರಚಾರೇ ಬದ್ಧಕಂಕಣಮ್ |
ಅನುಗ್ರಹ ಪ್ರದಾತಾರಂ ನಮಸ್ಯೇ ಚಿತ್ತ ಶುದ್ಧಯೇ || 3
- ಭಗವತ್ಪಾದ-ಪಾದಾಬ್ಜ-ವಿನಿವೇಷಿತ-ಚೇತಸಃ |
ಶ್ರೀ ಚಂದ್ರಶೇಖರಗುರೋಃ ಪ್ರಸಾದೋ ಮಯಿ ಜಾಯತಾಮ್ || 4
- ಕ್ಷೇತ್ರತೀರ್ಥಕಥಾಭಿಜ್ಞಃ ಸಚ್ಚಿದಾನಂದ ವಿಗ್ರಹಃ |
ಚಂದ್ರಶೇಖರವರ್ಯೋ ಮೇ ಸನ್ನಿಧತ್ತಾಂ ಸದಾಹೃದಿ || 5
- ಪೋಷಣೇ ವೇದಶಾಸ್ತ್ರಾಣಾಂ ದತ್ತಚಿತ್ತಮಹರ್ನಿಶಮ್ |
ಕ್ಷೇತ್ರಯಾತ್ರಾರಥಂ ವಂದೇ ಸದ್ಗುರುಂ ಚಂದ್ರಶೇಖರಮ್ || 6
- ವೇದಜ್ಞಾನ್ ವೇದಭಾಷ್ಯಜ್ಞಾನ್ ಕರ್ತುಂ ಯಸ್ಯ ಸಮುದ್ಯಮಃ |
ಗುರುರ್ಯಸ್ಯ ಮಹಾದೇವಃ ತಂ ವಂದೇ ಚಂದ್ರಶೇಖರಮ್ || 7

ಮಣಿವಾಚಕಗೋದಾದಿ-ಭಕ್ತಿವಾಗಮೃತ್ಯುರ್ ಭೃಶಮ್ ।

ಬಾಲಾನಾಂ ಭಗವದ್ಭಕ್ತಿಂ ವರ್ಧಯಂತಂ ಗುರುಂ ಭಜೇ ॥ 8

ಲಘೂಪದೇಶೈಃ ನಾಸ್ತಿಕ್ಯ ಭಾವಮರ್ಧನ-ಕೋವಿದಮ್ ।

ಶಿವಂ! ಸ್ಮಿತಮುಖಂ! ಶಾಂತಂ! ಪ್ರಣತೋಸ್ಮಿ ಜಗದ್ಗುರುಮ್ ॥ 9

ವಿನಯೇನ ಪ್ರಾರ್ಥಯೇಹಂ ವಿದ್ಯಾಂ ಬೋಧಯ ಮೇ ಗುರೋ ।

ಮಾರ್ಗಮನ್ಯಂ ನ ಜಾನೇಽಹಂ ಭವಂತಂ ಶರಣಂ ಗತಃ ॥ 10

॥ ಶ್ರೀ ಶ್ರೀ ಶ್ರೀ ವಿಜಯೇಂದ್ರ ಸರಸ್ವತೀ ವಿರಚಿತ ಸದ್ಗುರುದಶಕಂ ಸಂಪೂರ್ಣಮ್ ॥